

आश्रमशाळांतील विद्यार्थ्यांच्या आरोग्य तपासणीसाठी स्थापन केलेल्या वैद्यकीय पथकांच्या वाहनांच्या दुरुस्ती, इंधनासाठी तसेच वाहने भाड्याने घेण्यासाठी निधी उपलब्ध करण्याबाबत.

महाराष्ट्र शासन
आदिवासी विकास विभाग

शासन निर्णय क्रमांक - साआवि-२००९/प्र.क्र.२२/का.०८

मंत्रालय विस्तार, मुंबई ४०० ०३२.

दिनांक : ०९ फेब्रुवारी, २००९.

- वाचा:-** १) शासन निर्णय, सार्वजनिक आरोग्य विभाग, क्र. संकीर्ण/१०९६/ १५३०/ प्र.क्र.३०४/ आरोग्य-४ दिनांक २५.३.१९९८.
- २) सह संचालक, आरोग्य सेवा, मुंबई याचे पत्र क्र.सआसे/निविमु/७अ/ आशाआपथक/पूरवणी प्रस्ताव ०८-०९/०८, दिनांक १०.१०.२००८.
- ३) सार्वजनिक आरोग्य विभागाची नस्ती क्र.संकीर्ण/२००८/१०३७/प्र.क्र.२२८/आरोग्य-३ अन्वये प्राप्त प्रस्ताव.
- ४) शासन निर्णय, आदिवासी विकास विभाग, क्र.बीयुडी-२००८/प्र.क्र.११२/का.७, दि.२३.१.२००९.

प्रस्तावना :- सार्वजनिक आरोग्य विभागाच्या शासन निर्णय दि.२५.३.१९९८ अन्वये आदिवासी उपयोजना क्षेत्रातील आश्रमशाळांतील विद्यार्थ्यांच्या आरोग्य तपासणीसाठी ३७ वैद्यकीय पथकांची स्थापन केलेली आहे. सदर पथकासाठीची वाहने ही सन १९९८ मध्ये पुरविण्यात आलेली आहेत. या वाहनांची दुरुस्ती करणे आवश्यक आहे. वाहना अभावी सदर आरोग्य पथकांना १०५४ केंद्रीय आश्रमशाळांमधील सुमारे ३,४८,३०० विद्यार्थ्यांची आरोग्य तपासणीसाठी भेट देणे अशक्य झाले आहे. मुख्यतः इंधनासाठी निधी उपलब्ध नसल्याने आरोग्य पथकांना आश्रमशाळांना भेटी देणे शक्य होत नाही. आदिवासी शाळा दुर्गम भागात असल्याने तेथे पोहोचण्यासाठी वाहनांसाठी पर्याय नाही. सदर योजना योजनेतर योजना असल्यामुळे यासाठी सार्वजनिक आरोग्य विभागाने योजनेतर तरतूदीतून तरतूद उपलब्ध करून घेणे आवश्यक होते. तरीही आदिवासी क्षेत्रातील दुर्गम भागातील आश्रमशाळांतील विद्यार्थ्यांच्या आरोग्याची तपासणी होणे ही अत्यावश्यक बाब लक्षात घेता आरोग्य पथकांच्या वाहन दुरुस्ती, इंधन व भाड्याने वाहने घेण्यासाठी रु.३०.०० लाख इतका निधी उपलब्ध करण्याची बाब शासनाच्या विचाराधीन होती.

शासन निर्णय :- आश्रमशाळांतील विद्यार्थ्यांच्या आरोग्य तपासणीसाठी स्थापन केलेल्या वैद्यकीय पथकांच्या वाहनांच्या दुरुस्ती, इंधनासाठी तसेच वाहने भाड्याने घेण्यासाठी रु.३०.०० लक्ष (अक्षरी रुपये तीस लाख फक्त) इतक्या रकमेची पुरवणी मागणी बाब क्र.३१३ अन्वये सन २००८ च्या हिवाळी अधिवेशनात सादर केली होती व ती मंजूर झाली आहे.

२. महाराष्ट्र (तृतीय पुरवणी) विनियोजन अधिनियम, २००८ (सन २००८ चा महाराष्ट्र अधिनियम क्र.२८) म्हणून महाराष्ट्र शासन राजपत्र असाधारण, भाग-४, दि.२९ डिसेंबर, २००८ राजी पुरवणी मागण्याच्या अर्थसंकल्पित तरतूदीच्या वितरणासाठी पारित झाला आहे. त्यामुळे सन २००८-०९ या आर्थिक वर्षात आश्रमशाळांतील विद्यार्थ्यांच्या आरोग्य तपासणीसाठी स्थापन केलेल्या वैद्यकीय पथकाच्या वाहनांच्या दुरुस्ती, इंधनासाठी तसेच वाहने भाड्याने घेण्यासाठी रु.३०.०० लक्ष (अक्षरी रुपये तीस लाख फक्त) इतका निधी खर्च करण्यास शासन मंजूरी देण्यात येत आहे.

३. याबाबतचा खर्च "मागणी क्रमांक टी-५, मुख्य लेखाशिर्षक २२१०, वैद्यकीय सेवा व सार्वजनिक आरोग्य-पंचवार्षिक योजनांतर्गत योजना-०२, अनुसूचित जमातीचे कल्याण-७९६, जनजाती क्षेत्र उपयोजना(०१) जनजाती क्षेत्र उपयोजनांतर्गत योजना-राज्य योजनांतर्गत योजना (०१)(०१) प्राथमिक आरोग्य केंद्राचे ग्रामीण रुग्णालयात रूपांतर करणे (२२१० २८०१) २४, पेट्रोल, तेल व वगण " या लेखाशिर्षकाखाली खर्ची टाकण्यात यावा.

४. या बाबींवरील खर्चासाठी रु.३०.०० लक्ष (अक्षरी रुपये तीस लाख फक्त) एवढी रक्कम संचालक, आरोग्य सेवा, मुंबई यांच्या अधिनस्त ठेवण्यात येत आहे व या शासन निर्णयाद्वारे खर्च करण्यास मान्यता देण्यात येत आहे.

५. नियंत्रण अधिकाऱ्याच्या अधिनस्त ठेवण्यात आलेली तरतूद ज्या बाबीसाठी पुरवणी मागणी घेण्यात आलेली आहे, त्याच बाबीवर खाली दर्शविलेल्या कॅश फ्लोप्रमाणे खर्च करावी.
(रु. हजारात)

बाब	फेब्रुवारी, २००९	मार्च, २००९
आश्रमशाळांतील विद्यार्थ्यांची वैद्यकीय तपासणी(इंधन व वाहन दुरुस्ती)	१५००	१५००

या बाबीवर होणाऱ्या खर्चाचा अहवाल शासनास सादर करावा. सदर तरतूद वर्षाअखेरीस खर्च न झाल्यास अखर्चित रक्कम प्रत्यार्पित करावी.

६. सदर शासन निर्णय वित्त विभागाच्या मान्यतेने व त्या विभागाचा अनौपचारिक संदर्भ क्र.६०३/२००८/व्यय-१३, दि.२२.१०.२००८ अन्वये निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करून देण्यात आला असून त्याचा संकेतांक २००९०२०९१८२३०४००९ असा आहे.

महाराष्ट्राचे राज्यपाल यांच्या आदेशानुसार व नावाने.

(गी. मो. चांदे)
कार्यासन अधिकारी

प्रति,

अपर मुख्य सचिव, सार्वजनिक आरोग्य विभाग, मंत्रालय, मुंबई.

प्रधान सचिव तथा आयुक्त (कुटुंबकल्याण), सार्वजनिक आरोग्य विभाग, मंत्रालय, मुंबई.
आयुक्त, आदिवासी विकास, नाशिक.
संचालक, आरोग्य सेवा, आरोग्य संचालनालय, मुंबई.
सर्व मुख्य कार्यकारी अधिकारी, जिल्हा परिषद,
सर्व प्रकल्प अधिकारी, एकात्मिक आदिवासी विकास प्रकल्प.
महालेखापाल, (लेखा परिक्षा)/ (लेखा व अनुज्ञेयता) महाराष्ट्र १/२, मुंबई/नागपूर
अधिदान व लेखाधिकारी, मुंबई.
निवासी लेखापरिक्षा अधिकारी, मुंबई.
सर्व जिल्हा कोषागार अधिकारी, जिल्हा परिषद,
वित्त विभाग (व्यय-१३/अर्थसंकल्प-१९), मंत्रालय, मुंबई.
कक्ष अधिकारी, (का.७) आदिवासी विकास विभाग, मंत्रालय, मुंबई.
निवड नस्ती (का.८)